

# BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

## Kab ja byuby pieśniar...

(Afiaruju p. Janku Fabijanu — pabratymcu).

Czamu ja nie pieśniar?...

Czamu dumak wialikich, czamu słoŭ skrydłatych i hramowych — dar mnie ni dany?...

Czamu ja nie pieśniar?..

\* \* \*

Kab ja byuby pieśniar, ja ab rodnaj śpiewaŭby staroncy.

Na skrydłach natchnieńnia ja uźbiŭsiab u wyś — pad abłoki, pad jasnaja nieba, — tudy, dzie arły szybuję adny.

Wokam bystrym spazirnuŭby adtul na szyroki, prywolny prastor Ziamli - Matki. Adnym pahladam abniaŭby ūsio bahactwa i piaknatu jaje pryrody: napaściŭby woka na zielani pozań i luhoŭ; cieszyŭsiab na uradzai niwaŭ załatych hledziuczy; pryhładaŭsiab u jasnym lustru rek błyskotnych i ū spakojnaj woziarau hłybinie, — ni spu-zaŭsiab bałot i imszaryn, szto „niaczy-stymi“ nasialila fantazija ludzkaja.

Czutkim wucham ławiŭby minułych wia-koŭ naszych kazki załatyje, szto u czas cio-mnaj nipahody zawodziuć nam markotna nasupiŭszysia bary. Ja pieraniaŭby hulki homan lasoŭ staradaŭnych i padsluchaŭby cichuju hutarku świentarnych lip i biarozak, — kali lohki wieciarok ich kałyszyc i ū listoczkach ich paciery szepczyć nabożna za pakoj mierewiacoŭ hramady...

Da żywych ja paszoŭby — da biazdol-nych, da siermiażnych bratoŭ darahieh. Na żyćcio ich hlanuŭby miłosna; da duszy ich

dostupu szukaŭby, — i adtul ja dabyŭby strasznej skarhi zahłuszanyja jenki... I naszoŭby ja u joj — duszy bielaruskaj — skarbaŭ wialikich bahaty pakład... Ja tam *szczy-raś* naszoŭby, dy takuju, szto jak zołata, — biaz prymieszki, biaz abmanu, biaz chitraści nijakaj, — tak usim u woczy i bje, chto ni zdradaj — a praŭdaj da duszy hetaj tra-pić chocza. I naszoŭby jeszcze ja ū sercu Bielarusy i paszanu wialikuju dla Dabra i Praŭdy, — i dla rodnaj Ziamielki miłaś niskanczonuju, — i siły tajemnej, hartawanej u ciazkim wiekawiecznym zmahańniu z niadolaj, zapas ni mały. Bo dusza Bielarusy, choć u kryŭdzie, dy niadoli hadawanaja, ni ūtraciła wieru u sprawiadliwaś i u toja, szto nastanić kaliści Karaleŭstwa Wiecznaj Praŭdy i Wiecznaha Dabra...

\* \* \*

Kab ja byuby pieśniar — ja dla rodnaj śpiewaŭby staronki.

Kab ja byuby pieśniar — pierastroiŭby liru swaju i bratom ja inaczej śpiewaŭby.

Ja śpiewaŭby ab tym, — jak na świecie żywuć szczaśliwiejszyja ad nas hramadzianie. Ja śpiewaŭby ab tym, — jak doli szukajuć i za szczaściam haniajucca wieczna.

Ja śpiewaŭby ab tym, — jak Praświeta pa świecie idzie i jak piekna jaje karaleŭstwa.

Maja pieśnia, jak hrom, prakaciłasiab skroś pa ziamli Bielaruskaj prastorach. Uskałychnuła jana gruby mur ciamnaty, szto od świetu nas Bożaha dzielić. I zwinieła jana duza horkaj nahanaj za laniŭstwa, zababony i ducha upadak.

Swajej pieśniaj natchnionaj ja razwie-  
jaŭby tumany, szto nam jasnaja nieba za-  
kryli; son prahnaŭby s pawiek, źniaŭby pu-  
ty ciamnoty — niawoli, i da doli pawioŭby  
harotnych...

I ŭstaŭaby Maci-Biełaruś da nowaha żyé-  
cia, i da pracy syny jaje uzialisiab.

Ni na bitwu ja ich wioŭby krywawuju  
i nia mściecca za kryŭdy wuczyŭby... Ja da-  
rohu inakszuju pakazaŭby, a darohu — praz  
adwieczny Boży Zakon. Ja im Miłaś u ser-  
ca uliŭby i praz Wieru — da Chwały za-  
wioŭby...

\* \* \*

I tady — ja nanowa źwiaknuŭ by pa  
strunach liry natchnionaj majej...

Nowuju pieśniu paczaŭby piejać — usiamu  
światu na dziwa i na nawuku!

Ja piejaŭby ab tym, szto ŭžo słonka ūzy-  
szło i tuman razahnała adwieczny...

Ja piejaŭby ab tym, szto — żywie Bie-  
łaruś i żyé budzia doŭha i sześaśliwal..

I liłasiaby pieśnia pa świecie, i znaj-  
szła by adhuŭ u ludziej. Nas spatkaŭob  
s paczotam — pawahaj bratoŭ naszych.

I worahaŭ naszych ździek konczyŭsiab  
stramny — i nastaŭab para adradzeńnia.

\* \* \*

Czamuż ja nie pieśniar?!..

Czamu dumak wialikich, czamu sloŭ  
skrydlatych i hramowych — dar mnie ni  
dany?!...

O, czamuż ja nie pieśniar?!..

**Piotra Prosty.**

*Rym. — Maj.*

## Les ŭ mai.

Nadyszoi ciopły maj  
Poŭna skroś charastwa:  
Dzie nie hłań — usiudy raj —  
Pacham dysze trawa.

U liściastym wianku  
Ściszna drewy stajać  
Pamiż ich u cianku  
Jalaŭcy u wyż hladziać.

I barlinka listok  
Małazlawy ŭ haru  
Uzniała, i zwanok  
Prykurnuŭ ŭ huszczaru.

I dzieraza praz moch  
Wyhladaje ziałom,  
Bytcam ujecca la noh  
Lesu, bjuczy czalom.

Szyszki jełak jak szcyr  
Czyrwiniacca ŭ hary; —  
Mo' silacz — bahatvr  
Dremić les ŭ pancyry

Ad kalczuhi źwianinio  
Zichacić na światle  
Krukaijo, waraninio  
Straż dziarzyć na czale.

Słonka zolatam lje,  
Ledź nia mienicca ŭ żar, —  
I pramieńnie swaje  
Zapuszczaje ŭ huszczar.

Chwału Bohu dajuć  
Ptuszki pieśniaj swajej,  
Ściszna pszczolki huduć,  
Biaruczy wosk ŭ wulej.

I chacielasia-b im  
Pamahczy hymn piejać,  
U nastroju takim  
Czym daŭżej prastajać;

Nawuczycca ad ich  
Mieć wiasielle ŭ żyćci  
I u chwilach ciazkich  
Lhi szukać ŭ zabyćci.

Tak jak pszczolki ŭ ciszy  
S pracy soład źbirać,  
Kab wiasielle duszy  
I spakoj uliwać.

I u sercy na dnie  
Czujesz rozkasz żyćcia  
I śmiajeszsia mo ŭ śnie  
Ad pryptywu czućcia.

I sapraŭdy les toj  
Zamieniajecca ŭ raj  
I chacieŭby duszoy  
Tam lacieć na wyraj...

Abudźaisia z mar  
I niawyśnianych snoŭ,  
A żyćcio słotnych chmar  
Prad taboju iznoŭ.

*Uzirájieszcia ũ wyż  
I szukajesz tych zor,  
Szto wiaduć nas praz kryż  
U niabiesny prastor...*

*I nadziei pramień  
Razam z wieraj tady  
Prabiwaicca ũ cień  
Biezpraświetnaj żudy.*

*Woś tady, jak dzicia  
Choczysz żyć i lubić  
Kryż i cierni życia,  
Kab na Raj zastużyć.*

*Piekny les u mai  
U karonie jak car,  
Tut kazaŭby u rai  
Czujesz roskasz czar.*

*A. Ziaziula.*

## S-ty Izydor Araty.

Światy Izydor, Aratym nazwany, dziela taho, szto bolszuju czastku swajho życia prawioŭ, budoczy parabkam u adnaho pana u Hiszpanii, ũ paczatku 12-ho wieku. Pa śmierci swaich uboich baćkoŭ światy Izydor dastaŭ tolki płuh i sachu i to biez waloŭ. Dyk naniaŭsia za parabka da bahataho pana Jana Wergasa. U skoraści aźaniŭsia s takojże, jak sam, biednaj dzieŭczynaj Maryjannaj, katoruju pakachaŭ za toje, szto była wielmi pracawitaja i nabożnaja.

Boh daŭ im synka, katoraho hadawali starajuczysia pierad usim ab toje, kab jon nia byŭ kali wyrodnym synam Boha i kaścioła św. Dyk i ros chłopczyk na takohoż pabożnaho i dobroho, jak baćki jaho. Ale adnaho razu jon upaŭ u studniu tak, szto nijak wyratawać było niemożna. Tady św. Izydor z żonkaj uklenczyli i stali malicea da Matki Boskaj, kab Jana sprawiła toje, czaho ludzi zrobić ni zdalejuć... i staŭsia cud: chłopczyk usplyŭ na wierch wady i, choć użo doŭha byŭ u wadzie, usioż astaŭsia zusim nawet zdarowy, nia to, szto żywy. Na padziaku za hetu łasku Bosku św. Izydor z Maryjannaj postanawili żyć, jak brat s siastroj.

J. Wergas wielmi szanawaŭ swajho parabka za jaho szczyraść i pracawitaść, dyk zazdrośniki stali skarżyć, szto jon paźniej druhich prychodzie da pracy, bo szto dzień chodzie da kaścioła i druhoje. Tady

Wergas paklikaŭ Izydora i zapytaŭ lahodna, ci praŭda heta; Izydor atkazaŭ, szto praŭda, ale szto jon usioż rabotu, szto da jaho należyć, robić zaŭsiody ũ paru. Kaliż hetkije skarhi uściaż paŭtaralisia, dyk Wergas zachacieŭ sam pierakanacca, ci praŭda, szto Izydor robić stolkiż, abo i bolejš, jak druhije parabki. Jon pajszoŭ, dzie jany harali i schawaŭszysia u kustoczkach pryhladaŭsia jak hareć Izydor.

Hladzić, aż zamiesta adnaho Izydora haruć pobacz jaho jeszcze niejkije dwa chłopcy ũ bieli i hetak u Izydora rabota idzieć wielmi sporna. Zdziwiŭszysia, przyzwaŭ Wergas Izydora da siabie i spytaŭ, chto heta jamu pamahaje harać? Hartai zniknuli. Izydor bajaźliwa atkazaŭ, szto, jak jon czasta prosić Boha pamahać jamu u pracy, dyk peŭna Boh ssyłaŭ jamu aniołaŭ na pomoc, ale jon ich nie baczyć. Adhetul Wergas użo nie zwaroczywaŭ uwahi na skarhi, tym bolejš, szto Izydor da swaich pracuńnikoŭ, adnosiŭsia z najbolszaj miłaścijaj.

Kaliż za przyczynaj madlitwy św. Izydora paczali dzieieca cudy, dyk i samyje hetyje worahi Izydora paczali jaho szanawać.

Sława cudoŭnych skutkaŭ jaho madlitwaŭ razyszłasia szyroka i szmat chto zwaroczywaŭsia da Izydora s prośbaj ab madlitwy u ũsiakich przyhodach.

Hetak, kali ŭmiorła daczka Wergasa, jon prasiŭ swajho parabka paratawać jaho ũ smutku. I zapraŭdy kali Izydor pamaliŭsia, dzieŭczynka adżyła i azdarawiela. Tady Wergas zrabieŭ Izydora rasparadzicielem swajho majontku i chacieŭ dać jamu szmat hroszy, ale Izydor hroszy nia przyniaŭ.

Majuczy bolejš czasu, Izydor tym bolejš addawaŭsia pabożnaści i dawaŭ jałmużny. I hetak ŭzbahaciŭszysia światymi enotami, pachawaŭszy piersz swaju takujuż światuju żonku, pamior i sam 15 maja 1170 hodu.

I tak nikomu z nas nia można adhawarywacca, szto nia może być pabożnym, bo jaho stan i abawiazki pieraszkadżajuć hetamu, bo woś widzim, szto i ubohi parabak staŭsia światym; dyk idziemo i my jaho darohaj, a tak sama zajdzim da nieba.

B.

## Kaścielnyja wiedamaści.

### Azdarauelennie Papieża.

7 maja u Rymie adpraŭlaloŭsia uraczyŭstaje nabaženstwo u Bazylisce św. ap. ap. Piotra i Paŭła, dziakujuczy za wyzdarauelennie Jaho światabliwości Piusa X.

Wieczaram tabo dnia rymaskije mieszczenie s tej samaj przyczyny aświatlili i pabierali wokny swaich kwatieraŭ.

### Pieramieny u duchawienstwie.

Z rasparadżeńnia W. Prawielebnaho ks. Administratora Wilenskej dyecezii pamiż duchawienstwam śtalisia pieramieny hetakije:

Ks. Jazep Puciloŭski wikary z Waŭkawyska pieranosicca na wik. da Suchawoli, jahož miejsce zajmie b. wikary suchawolski ks. Władysłaŭ Muraŭski; ks. Jan Skrodzis pa swajej woli zwalnijajecca ad prabostwa u Surwiliszkach, kudy naznaczajecca wikary s Twerecza ks. Jan-Michał Skardyński.

### Dni kryżowyje.

U paniadzielak, aŭtorak i sieradu adbylisia procesii pakutnyje, sabranyje z usich wilenskich kaściołaŭ; u paniadzielak iszli s katedralnaho kaścioła, da kaśc. św. Jana, u aŭtorak s Katedry da kaśc. św. Duchy (dominikany) i u sieradu—s Katedry da kaścioła św. Franciszka (bernardynski).

Za kożnym razam waroczalisia do Katedry.

### Smutnyja sprawy.

Pa prośbie litwinoŭ, z rasparadżeńnia Administratora dyecezii Wilenskej i za zhoďaj miejscowaho probaszcza, u kaściele św. Jana ũ Wilni mieło adbywacca praz miesiac maj a 6-aj hadzinie rana nabaženstwo majowaje pa litoŭsku, Parachwijanież palaki, dumajuczy, szto litwinóm pamału chozczecca zachapić i zusim kaściel św. Jana, sabralisia 1-ho i 2-ho maja i śpiewami ũ polskaj mowie zahłuszyl i śpiewy litwinoŭ, katorych było kudy mieniej, Niczoha nie pamahli uhawory ksiandza litwina i probaszcza św. Jana: palaki nie ustupili i, kab nie dajszło da horszych biezparadkoŭ u kaściele, ũłaści dyecezii skasawali nabaženstwo dla litwinoŭ i za karu nie pazwolili adpraŭlać nabaženstwa majowaho i dla palakoŭ.

Mir, Minskaj hub. Huberskije ũłaści zapieczatowali tut kaplicu katalickuju nawat z Pr. Sakramentam u aŭтары.

### Koronacija abrazu M. Boskaj.

W. Pr. biskup Sandomierski wydaŭ list pasterski, u katorym abwieściŭ, szto 8 wie-reńnia odbudziecca u Sulisławicach koronacija abrazu Matki Boskaj, cudoŭnaho ũzo praz 300 hadoŭ. S przyczyny hetaj uraczy-

staści, Papież ustanawiŭ u Sulisławicach jubileuszowy odpust ad 15 sierpnia da 15 wie-reńnia hetaho hodu.

### Kataliki u Polsce.

U 7 dyecezjach Karaleŭstwa Polskaho katalikoŭ nachodzicca 8 miljonaŭ 100 tysiacz. U Warszaŭskaj — 1.900.000, u Lublinskaj — 1.600.000, Kaliszskaj — 1.400.000, u Kieleckaj — 1.090.000, u Sandomierskaj — 800.000, u Płockaj — 800.000 i Sejneuskaj — 600.000.

### Kataliki u Sibiry.

Katalickije parachwii u Sibiry należać do Mahileŭskaj archi-dyecezii. Jany rozdzielany na try dekanaty. Omski dekanat maje 35.900 dusz, 10 parachwij, 13 kaściołaŭ i 9 kaplic. Irkucki maje 7 parachwij 29.925 dusz, 6 kaściołaŭ i 7 kaplic. Aprocz hetych dekanatoŭ jość iszcze ũ Sibiry 8 parachwij, katoryja s przyczyny dalokaści ad druhich kaściołaŭ nie należać da żadnaho dekanatu.

### Pierachod u katalictwo.

Kala Jeruzalimy, dzie żyŭ i byŭ zamuczany Zbaŭca nasz Jezus Chrystus, aposznimi czasami dyzunickaje duchawienstwo stało pierachodzić u katalictwo. Niedaŭno pierajszi hetak biskup Syryjski u Jeruzalimie, ab czym ũzo pisalosia, i biskup Damascenski z mnogimi papami, a ciapier pierajszoŭ u katalictwo i Patryarcha Syryjski u Jeruzalimie. Można spadziejacca, szto u skoraści usia ludnaść Syryi staniecca katalickaj.

### Kongres eucharystyczny.

Na wyspie Malcie adbyŭsia zjezd na cześć Pr. Sakramentu. Na hety zjezd sabralisia tawarystwy, bractwy, zakonniki maltanskije i szmat rozných dastojnikaŭ, miż katorymi było 30 biskupoŭ i 5 kardyoŭ. Pabożnych liczyli na 70 tysiacz.

Zjezd zakonczyŭsia uraczystaj pracisijaj, pašla katoraj kardynał legat (wysłany ad Papieża) daŭ sabranym Apastolskaje błałasławienstwo.

Niezadoŭha takież kongres adbudziecca u Francii u m. Lurd, dzie prad 25 hadami uziali paczatak hetyje kongresy.

### Kongres wuczycielou katalickich u Paryży. (Francija).

Wuczycieli katalickich prywatnych szkołaŭ u Paryży niedaŭna adbyli swoj kongres (zjezd), na katory sabralosia 500

wuczycieloŭ. Z hetaho baczym, szto choć u Francii ũrad i wialikaja czastka hramadzian — biezboźniki — usiož tyki jość i szczyrych synoŭ kaścioła űwiatoħa, katoryje majuć adwahu publiczna pryznawacca da swajej wiery.

Tamže u Paryży adbyŭsia zjezd katalickich kabiet, zlučanych u tawarystwo pad nazwańniem: „Liga francuzkich kabiet“. Hetaje tawarystwo robie szmat zboźnaj raboty pamiž apahanieŭszych francuzoŭ.

### Tawarystwo katalickaho uniwersytetu u Solnohoradzie (Austryja).

13-ho maja nowaho stylu u Solnohoradzie adbyŭsia zjezd tawarystwa katalickaho uniwersytetu. Prawadziŭ hetym zjedzam kardynał Kacztałer.

Padliczyli sabranaja achwiary na uniwersytet; majuć užo bolsz dwoħ miljoŭnoŭ rubloŭ.

### U Londonie spalili kaścioł.

Kabiety anhlickija (sufraźystki), uraŭszuja sabie, szto bytcym kaścioł katalicki pieraszkadźaje im dabywać raŭnyje z mužczynami prawy, sa złości padłażyli u adnym kaściele u Londonie bombu, katoruju najszoŭ zakrystyjan i pryniaŭ u paru.

Pašla hetaho jany udaczna padpalili kaścioł űw. Kaciaryny; heta najpiakniejšzaja u Londonie űwiatynia i zhareła; skody зробleno na sto tysiacz rubloŭ.

## Szto czuwać.

Wilnia. U kancy miesiaca Sierpienia, abo s paczatku wiereűnia hetaho hođu ŭ Wilni manicca być pierszaja wystaŭka wiaskowych wyraboŭ.

Naszym sielanam treba kaniesznie zahadzja pryrychtawacca da jaje i adusiul — s samych hluchich nawat kutoczkoŭ naszaj Bielarusi paűciahiwać usio, szto prydatna dla wystaŭki, kab i my mahli pachwalicca swajej pracaj.

—Hetymi dniami palicija zlawiła tut daŭno znanaho zładzieja — Rozentala. Jak tolki padwiali jaho užo da turmy, wyrwaŭsia z ruk haradawych i űciok. Na zaŭtra znoŭ jaho zlawili i na hety raz upchnuli-tki ŭ turmu. Tam Rozental pryczapiŭsia da druhoha zładzieja —

Mehera, bytcam toj jaho zdradziŭ pierad palicijej i paczalasja bojka, padczas katoraj Meher nažom ciaźka pakaleczyŭ swajho byŭszaho tawarysza. Rozentala czuć żywoħa adwieźli u szpital.

— Sioleta, jak i tyje hady, czaűe pamiaszceńnia ŭ muroch, szto franciszkanskiymi zawucca, addajecca dla pada-roźnych, katoryje letnim czasam maniacca űwiedać Wostruju Bramu, Kalwaryju i insz. kaścioły.

Kab tut mieć miejsca zahatoŭlinym dla űsiakaj hramady, treba zahadzja dać znać ŭ Wilniu (Wulica Trockaja, d. № 14) ŭ Kantoru Tawarystwa apieki nad biednymi: kali hramada maje być užo u Wilni i na lik skolki asob chce karystać z miejsca dla swajho czasowaho prytułku.

— Kolki dzion tamu, pan Hoŭwald, jeduczcy samachodam, najehaŭ na chłopca i taho tak pryciorła, szto, adwiezieny da szpitalu, na druhi dzień pamior. Pana Hoŭwalda ciahnuć pad sud za nieaűciaroźnuju jazdu.

— Sudzili tut u sudziebnaj pałacie ziemskaha naczalnika 4-ho wuczastku Waŭkamierskaho powietu za paboi muzykoŭ na zbory ŭ wołaűci.

Zasudzili jaho na 6 dzion u adsiedku.

— U wilenskuju turmu nidaŭna pryűlali z Uűć-Kamieniehrodzku niejkaho W. Nawickaho, zasudženaho wajennym sudam na 3 hady u ssyłku. Pawedłuh manifestu jaho manilisia ad hetul puűcić na swabodu. Tymczasam pry daprosie Nawicki staŭ nieszta plutać, a jak űzialisia kala jaho jeszcze szczyrej, to pakazałasia, szto heta zusim nie Nawicki, a znany kaŭkazki razbojnik, katory za zhodaj Nawickaho pryjechaŭ siudy, kab pad czuźym imianiam wykrucicca na swabodu.

M. Hłybokaje, Wilen. hub. 14 i 15 maja adbyłasia tut haspadarskaja wystaŭka. Apracza żywioly, sielanie panawozili i roznyje swaje chatnije wyraby: pałotny, abrusy, ruczniki, kapy, poűciłki, roznyja tkaniny, prutkowyja raboty i t. p.; byli i kawalskija, űlesarskija, stalarskija i dr. raboty.

Za lepszyje chatnije wyraby dali sielanam nahrady hraszyma na 100 rubl.; za koni i skacinu — wydali nahrady 600 rub.

M. űwir, Wilensk. hub., űwienc. paw. Hetymi dniami zhareło tut 20 budynin. Straty 4 tys. rubl.

**Minsk.** Razabrałasia ũ sudzie sprawa buntu sielanskaho ũ Wostrawie. 2-ch zasudzili pa 8 mies. arysztańskich rotaŭ; 8 — u turmu ad 8 da 20-ci miesiacou, a 11 — aswabadzili.

**Płock.** (Polszcza). Płocki pawiet pieršy zawodzie ũ siabie ahulnuju hramatu, tak szto praz kolki hadoŭ tam užo nia budzie nihramatnych ni chłopcaŭ, ni dzieŭczataŭ.

**Pieciarburh.** U sadzie marskoha ministra palicija zławiła niejkaho nieznana-ho czalawieka, katory prakradaŭsia da letniaho jaho domu. Czaho jon tam byŭ i jak tydy zabraŭsia, dy chto jon — na heta nieznany czalawiek admowiŭsia dać atkaz.

= U Hasudarstw. Dumu padadzieny ministram sprawiadliwaści prajekt, kab prysiażnym zasiedacielam płacić prahony i sutacznyja. Na heta pojdzie bolsz poŭ miljonu rubl. ũ hoď.

= Wajennaje ministerstwa rasparadziliŭsia, kab takich nawabrancoŭ, katoryje majuć lhoty ad saldateczyny dzieła padmohi swajaj siamji, a hetaha nie spaŭniajuć i budzie na ich ŭałaaba (ad baćki, matki, dzieada, ci babki) — brać ich u wojska.

**St. Bobrynskaja.** Na hetaj stancii arysztaŭwali i adprawili ũ turmu byŭszaho prawaho deputata 2-oj Has. Dumy — Malarenku, pry katorym najszli niekolki pudou kradzienaho cukru.

Niema czaho skazać — sałodki prawy deputat!

**Saratou.** Na ahramadnaj, tak zwanaj, Sakoławaj hare zrabiliŭsia wializarnaja — s poŭ wiarsty daŭżyni szczalina, adkul ziemia ušciaż asowywajecca i zasypaje bliższyje damy. Narod sa strachu ŭciekaje, adrekajuczysia usiaho swajho dabra. Straty wializarnyja.

## *Piszuć da nas.*

**W. Traścianica, Minsk. hub., Barysaŭsk. paw., Byczanskaj woł.** Praz hetu wiosku 23-ho krasawika prachadzili parcii robotnikaŭ ad stancii Barysawa ũ w. Damaszkowicy, Mściazkaj wołaści; bo ũ tej staranie ciapier dobryja zarabotki: Dziaźławickuju puszczu jeszcze nia zusim wypałaŭskali — na heta treba nimało siły; dyk kupcy, znaczycca, kab ŭki jaje

bardziej przykonczyć, wypisali robotnikoŭ z druhich staronak.

Dyk woś, niekatoryje s pamiż hetych ludziej, napiŭszysia harełki, raźbili kapliczku, kataraja stajała krychu u staranie ad wioski Traścianicy: pałamali dźwier, wokny i abrazy.

Pakul szto arysztaŭwali tolki troch zapadazronych czalawiek, ale, badaj, winoŭnych ũ hetaj sprawi było i bolejš.

Daŭniej naszy baćki i dziady, zdajecca, krychu inasz prawodzili toj dzień, kali wychodzili zarablać na kusok chleba...

„Swoj“.

**W. Stajki, Wilensk. hub., Wilejsk. paw.** Chto choć kryszku znaje hetu wiosku, to peŭna wiedaje, szto tut żywuć adny biełarusy, bo i mowa ich biełaruskaja, i zwyczaj, hulni nawet — usio biełaruskaje. Adnak jany nazywajuć siabie „palakami“ praz toje tolki, szto ŭsie jany kataliki.

Biedny, ciomny narod! Nie rozumiejuć jaszcze jany, szto wiera i narodnaść niczoha supolnaha pamiż saboj ni majuć. Kataliki joś u kożnym zahranicznym kraju, a aposznimi czasami nimała ŭžo i rasiejcoŭ pierajszo na katalictwo, dyk czyż usie tyje zahranicznyje narody, abo rasiejcy, praz toje tolki, szto jany kataliki, dyk užo i palaki? Dyk nie pa wieru pawinien liczyć swaju narodność czalawiek, a pa tej staroncy ũ jakoj jon raziŭsia, dy chto byli jaho baćki.

Hetkaju prastuju i jasnuju recz naszy stajkoŭcy ani jak nia mohuć zrazumieć. Badaj, ci nia wino ny ũ hetym tyje 23 szynoczki, jakije my majem na swaje 150 chat, u katorych zatumaniwajuć sabie hałowy naszy sielanie...

23 szynki na 150 chat! Heta ŭžo i nie pa biełarusku, i nie pa polsku, a najhorsz, szto zusim nie pa katalicku!

K.

**M. Surwiliszki, Wilensk. hub., Aszmianskaho paw.** U hetaj parafii chłopiec I... pakachaŭ dziaŭczynu A... Lubiŭ jaje chłopiec, pakul nia wykruciŭ ad dziaŭczyny 200 rubloŭ i nie adabraŭ jej sławy, a kali dziaŭczyna uspomniła a szlubie, toj i słuhać nie chacieŭ.

Pakryŭdżonaja, padpałiła pa złości jaho chlawy, katoryje razam z żywiolaj i zhareli. Straty ad pażaru było na 3000 rubloŭ.

Jak huknuŭ, tak i adhuknułasia...

Tutejszy.

## Wiestki z zagranicy.

### Balkany.

Kab sapraudy akuratna razabracca, szto ciapier robicca na Balkanach, dyj zhadać, szto z hetaj kaszy daley budzie — badaj i żalezny bob nie pamoh-by.

#### S Tureczczynaj razabralisia

ūžo wajujućyje sajuźniki — razabralisia pa susiedzku. Schapiüşy Turku za czuprynu, nahnuli jaho ũ niz, dyj toŭk nosam u ziamlu: — „chociesz, pytajuć sajuźniki, miru?“ — „Nie, dryhanuüşy nahoj u staranu niamieczczyny“, atkazywaje Turak. Sajuźniki, jeszcze krapczej uploüşzysia ũ czuprynu susieda, dawaj dzioŭbać ziamlu tureckim nosam: usio jak dzioŭb, tak dzioŭb, aźno pakul dobra juszki nia spuścili. — „Chociesz susiedaczka, miru?“ znoŭ dapytywajuć sajuźniki. Sumna zirkuň s pad łokcia Turak na Aziju i cichańka atkazaŭ: „chaczu“. Nu i pamirylysia. Czym nie pa susiedzku?

#### Padyszou czarod razabracca i bratom—sławianam pamiź saboj.

Nie darma, widać, kaźuć, szto lepsz mieć interes s czużym, czym sa swaim. Tak jano i tut wychodzie. Najbolsz nazsupyrylysia braty—Balhary na bratoŭ—Serbaŭ, dy ũžo pa krysie paczynajuć adzin druhoha skubać. Kazyracca i druhije braty — sławianie adzin na druhoha. Chto za kaho paciahnje — jeszcze nima wiedama; najbolsz maje kłopat u hetym kudy pryłuczycce — Rumynija. Joj usio roŭna: moźe jana i „naszym“ i „waszym“, zwaźajuczy dzie lepsz moźna pażywicca. Balharyja padmirhiwaje nawat Tureczczynie...

Kab czasam hetyje niedaŭnyje sajuźniki, braty — sławianie nie paczali pamiź saboj ciahacca za czupryny?...

## Nasza haspadarka.

Takaja ũžo dola chlebaroba, szto jamu pieradzyszki nikoli ni bywaje: pazbudzicca adnej raboty — hladź — druhaja ũžo nasunulasia; uprawicca z hetaj, a tut dzwie druhija czakajuć i t. d.; a barani Boże jeszcze kali dzie zmachlawau czasu, nu — to ũžo nie na Boha, a sam na siabie nerekaj, bo straczanaho czasu ũ haspadarcy nikoli nie nahonisz i biady nie naprawisz...

Sieŭba ũžo kańczajecce, chiba dzie jeszcze pazastawalisia paźniejszyje jaczmiani, abo mieszanki na zialony korm dla żywioly; a tut ũžo i kaśba suniecca.

Samo saboj rozumiejecce, szto za hetkuju rannuju kaśbu moźna tolki bracca pa niekatorych miejscach.

Piersz na piersz pawinny źwiarnuć swaju uwahu takije haspadary, katoryje majuć u siabie bałotnyja sienaźaci.

Z bałotnaj sienaźaci, a asabliwa z asaki, tolki tadŭ budzie takaja-siakaja karyść dla żywioly, kali jana skoszana zahadzja — pakul nia ustareje. Inaksz u hetkim sienie niabudzie ani smaku, ani pażywy i zimoj skacina lepsz wybiare i zjeść s truszanki dobruju sałomu, czym staroja bałotnaja siena; jano jaho ũtopecze pad nohi.

Druhaja karyść z rannaj kaśby bałocinoŭ jeszcze i taja, szto takija sienaźaci skora adrastajuć i pakul Piotroŭkaj uprawiszsia s siŭcami i murahami, to choć iznoŭ biarysia za kaśbu rana pakoszanych bałocinaŭ; a kali doŭhaja i dobraja wosień, to jeszcze na hałodny zub padyjmiecce atawa.

Paśla bałotnych sienaźaciaŭ, treba bracca za siŭcy.

S siŭcawatych sienaźaciaŭ nikoli tki szmat siena nie nabiaresz, a kali skosisz jaho maładzieńkim, to i zusim budzie mała. Ale na heta zwaźać nia treba. Tak sama jak staraja bałocina, i stary siwec nie jadki i pażywy ũ siabie nie maje: robicca jon drot-drotam.

Jak czaławieku i smaczniej, i sytniej zjeści choć miensz, ale czaho lepszaho, czym by nabochaŭsia jakich koleczy pamyj, dy chleba z miakinaj, tak sama i koźnamu żywomu stwareńniu.

Heta, zdajecce, zrazumieć nia trudna, i ab hetym naszym haspadarom treba pamiatawać.

*Lo—nik.*

## USIACZYNA.

### Anuź pażywicca?

Jeszcze letaś pamior u Pieciarburzi hraf Strohanaŭ. Pamior jon biazdzietny i nijakaj nie majuczy bliźejszaj swajoj radni: dyk uwieś spadak pa im (a spadku hetaho było ũsiaho tolki 50 miljona i rubelczykoŭ!) ũžo maniasia prytulić da siabie... kazna.

Aźno niedaŭna dabraŭsia aźno ũ Maskwu niejki sielanin s piermskaj hubernii — Wasil Strohanaŭ i przedstawiaŭ adwakatu ũsie patrebnyja papiery, s kato-

rych widać, szto hety Wasil maje prawy da spadku pašla hrafa.

Kolki kasztuje kożny sałdat swajej kaźnie u hod.

	Rubl.	Kap.
U Amerycy . . . . .	2816	25
„ Anhlii . . . . .	771	88
„ Austryi . . . . .	421	88
„ Niamiecczynie . . . . .	403	13
„ Francii . . . . .	403	12
„ Italii . . . . .	356	25
„ Rasiei . . . . .	346	88
„ Turecczynie . . . . .	150	—

Koszt hety pakazany u spakojnyje czasy; — padczas wajny, ci choćby wajennaho „pałażeńnia“ — kożny sałdat, rozumiejecca, szmat darażej abychodzicca.

### ZAHADKI.

- 31). Boczka staić, a bajary miód pjuć?  
 32). Biaz ruk, biaz noh, a na drewa uźlezie?  
 32). Iszła szczuka s Kremianczuka; les walila — hory stanawila?

Razhadki buduć u № 17.

Razhadki z № 15: 29) Boh nikoli nie baczyć Boha, bo Jon tolki adzin; cary s carami spatykajucca redka, a sielanin swajho brata bacze zašiody; 30) kapcy na mahilniku.

### ŻARTY i PRYKAZKI.

Pracawity.

- Ty za szto siadzieŭ u turmie?  
 — A oś spytajsia! Pryczapilisia i tolki. Żyŭ ja cicha, spakojna, nijakaj kryŭdy nikomu nie zrabiŭ, kapiejki czużoj nie zaczipiŭ, usio s pracy ruk swaich, bo nawet hroszy i tyje sam wyrablaŭ.

### Spałočausia.

*Sielanin.* Ot, kab Boh daŭ ciapier ciopły doždzyk — jak stoj — usio-b z ziamli palezła.

*Harażanin.* Jak to ūsio? Ty dni tolki, jak, dziakawać Bohu, pachawaŭ ja swaju cieszczu, dyk jana iznoŭ wylezie?

Nie chapaje.

*Żebrak.* Dajcie, kali łaska, choć kapiejaczku biednamu.

*Pan.* Peŭna na haretku źbirajesz, szelma.

*Żebrak.* Na haretku ja ūžo, panoczku, sabraŭ, ale na zakusku nie chapaje.

\* \* \*

Arżanaja kasza sama siabie chwalić.

\* \* \*

Bačka nichaj idzie arać — jaho koni znajuć; a ja pajdu ū karczmu — mianie ludzi czekajuć.

### Swaja poczta.

H. Karasubazar, Taurydzk. hub. S. Michałouskam. Wasza nadzieja chiba Was nie zawiadzie. — Prośbu Waszu z achwotaj spoŭniajem.

Barnaŭ, W-mu ks. A. Ż. Z usiaho serca dziakujem. Abiecanych wiestak czekajem z wialikaj nieciarpliwaścicu: jany dla nas wielmi cikaŭny. Usiudy dzie tolki bjecca bielaruskaje serca, jak by jano daloka nia było, — dla nas — bliskoje, darahoje, rodnaje.

Niezbudka — Michalewo, Hr. h. W. Prochaskamu. Pasyłajem. U zahałoŭku na pierszaj stranicy znajdziecie ūsio, szto Was cikawić.

Kouna. J. M — ści K. Hiaro. Z usiaho serca, z usiej duszy dziakujem Wam za tak szczyruju i karystnuju pracu Waszu dla sprawy.

Kali budzicie ū Wilni, nie zabudzcie, prosim, zahlanuć da nas.

Sybir, h. Kirensk. J. M — ści A. Pruszynskamu. Ale-ż, rozumiejecca, prośbu Waszu z wialikaj achwotaj zaraz-że spoŭnim.

Czamu nia prysyłajecie wiestak a swaim żyćci, tamtejszych paradkach, zwyczajach i t. p.? Szto można budzie — addrukujem.